

ਫੈਡਰਲ ਸਰਕਾਰ ਨੇ ਉਹੀ ਗਲਤੀ ਮੁੜ ਦੁਹਰਾਈ ਸੰਯੁਕਤ ਬਿਆਨ

24 ਅਕਤੂਬਰ, 2024 ਮੀਡੀਆ ਪੁੱਛਗਿੱਛ

ਪ੍ਰੀਮੀਅਰ ਡੈਨਿਐਲ ਸਮਿਥ ਅਤੇ ਇਮੀਗ੍ਰੇਸ਼ਨ ਅਤੇ ਮਲਟੀਕਲਚਰਲਿਜ਼ਮ ਮੰਤਰੀ ਮੁਹੰਮਦ ਯਾਸੀਨ ਨੇ ਅੱਜ ਦੇ ਫੈਡਰਲ ਸਰਕਾਰ ਦੇ ਇਮੀਗ੍ਰੇਸ਼ਨ ਐਲਾਨ 'ਤੇ ਇਹ ਸਾਂਝਾ ਬਿਆਨ ਜਾਰੀ ਕੀਤਾ:

"ਅਲਬਰਟਾ ਦਾ ਨਵੇਂ ਆਏ ਲੋਕਾਂ ਦਾ ਸੁਆਗਤ ਕਰਨ ਦਾ ਲੰਮਾ ਇਤਿਹਾਸ ਰਿਹਾ ਹੈ, ਅਤੇ ਅਸੀਂ ਉਸ ਸਾਖ ਨੂੰ ਬਰਕਰਾਰ ਰੱਖਣ ਦੀ ਯੋਜਨਾ ਬਣਾ ਰਹੇ ਹਾਂ।

"ਫੈਡਰਲ ਸਰਕਾਰ ਦੀਆਂ ਲਾਪਰਵਾਹੀ ਅਤੇ ਗੈਰ-ਜ਼ਿੰਮੇਵਾਰਾਨਾ ਓਪਨ-ਬਾਰਡਰ ਇਮੀਗ੍ਰੇਸ਼ਨ ਨੀਤੀਆਂ ਨੇ, ਪਿਛਲੇ ਸਾਲ ਲਗਭਗ 2 ਮਿਲੀਅਨ ਨਵੇਂ ਆਏ ਲੋਕਾਂ ਨੂੰ ਕੈਨੇਡਾ ਵਿੱਚ ਦਾਖਲ ਹੋਣ ਦੀ ਇਜਾਜ਼ਤ ਦਿੱਤੀ, ਨੇ ਸਾਰੇ ਪ੍ਰਾਂਤਾਂ ਉੱਤੇ ਬੇਲੋੜਾ ਵਿੱਤੀ ਦਬਾਅ ਪੈਦਾ ਕੀਤਾ ਹੈ।

"ਇਸ ਦੇਸ਼ ਵਿੱਚ ਭੋਜਨ, ਊਰਜਾ, ਰਿਹਾਇਸ਼ ਅਤੇ ਹੋਰ ਹਰ ਚੀਜ਼ ਦੀ ਲਾਗਤ ਵਧਣ ਦੇ ਨਾਲ, ਅਤੇ ਹਜ਼ਾਰਾਂ ਨਵੇਂ ਲੋਕਾਂ ਦੇ ਅਲਬਰਟਾ ਵਿੱਚ ਹਰ ਮਹੀਨੇ ਆਉਣ ਨਾਲ, ਸਾਡੇ ਹਸਪਤਾਲਾਂ ਅਤੇ ਸਕੂਲਾਂ ਤੇ ਸਮਰੱਥਾ ਤੋਂ ਵੱਧ ਭਾਰ ਹੈ।

"ਇੱਕ ਪ੍ਰਾਂਤ ਦੇ ਰੂਪ ਵਿੱਚ, ਸਾਨੂੰ ਇਸ ਆਬਾਦੀ ਦੇ ਵਿਸਫੋਟਕ ਵਾਧੇ ਤੋਂ ਰਾਹਤ ਦੀ ਲੋੜ ਹੈ ਤਾਂ ਜੋ ਅਸੀਂ ਇਹਨਾਂ ਦਬਾਅ ਨੂੰ ਝੱਲਣ ਦੇ ਸਮਰੱਥ ਹੋ ਸਕੀਏ। ਸਾਰੇ ਪ੍ਰਾਂਤਾਂ ਦੀ ਇਹੀ ਹਾਲਤ ਹੈ।

"ਫੈਡਰਲ ਸਰਕਾਰ ਦੀ ਸਿਰਫ 105,000 ਨਵੇਂ ਪਰਮਾਨੈਂਟ ਰੈਜ਼ੀਡੈਂਟਸ ਨੂੰ ਘਟਾਉਣ ਦੀ ਯੋਜਨਾ ਇਹ ਦਬਾਅ ਨੂੰ ਹੱਲ ਨਹੀਂ ਕਰੇਗੀ ਜਦੋਂ ਕਿ ਉਹ ਸਾਲਾਨਾ ਲਗਭਗ 2 ਮਿਲੀਅਨ ਵਾਧੂ ਲੋਕਾਂ ਨੂੰ ਲਿਆ ਰਹੇ ਹਨ।

"ਅਸੀਂ ਸਰਕਾਰ ਨੂੰ ਅਗਲੇ ਨੋਟਿਸ ਤੱਕ ਕੈਨੇਡਾ ਵਿੱਚ ਨਵੇਂ ਆਉਣ ਵਾਲਿਆਂ ਦੀ ਗਿਣਤੀ ਲਗਭਗ 2 ਮਿਲੀਅਨ ਤੋਂ ਘਟਾ ਕੇ 500,000 ਸਾਲਾਨਾ ਤੋਂ ਘੱਟ ਕਰਨ ਦੀ ਮੰਗ ਕਰਦੇ ਹਾਂ।

"ਔਟੋਵਾ ਦੀ ਤਰਜੀਹ ਅਸਥਾਈ ਵਿਦੇਸ਼ੀ ਕਾਮਿਆਂ, ਅੰਤਰਰਾਸ਼ਟਰੀ ਵਿਦਿਆਰਥੀਆਂ ਅਤੇ ਪਨਾਹ ਮੰਗਣ ਵਾਲਿਆਂ ਦੀ ਗਿਣਤੀ ਨੂੰ ਘਟਾਉਣ 'ਤੇ ਹੋਣੀ ਚਾਹੀਦੀ ਹੈ - ਨਾ ਕਿ ਸੁਬਾਈ ਤੌਰ 'ਤੇ ਚੁਣੇ ਗਏ ਆਰਥਿਕ ਪ੍ਰਵਾਸੀਆਂ ਨੂੰ ਘਟਾਉਣ 'ਤੇ।"

ਮੀਡੀਆ ਪੁੱਛਗਿੱਛ

Savannah Johansen (ਸਵੈਨਾ ਜੋਹੈਨਸਨ)

780-686-3521

ਪ੍ਰੈਸ ਸਕੱਤਰ, ਔਫਿਸ ਔਫ ਦ ਪ੍ਰੀਮੀਅਰ

Neil Singh (ਨੀਲ ਸਿੰਘ)

780-644-2212

ਪ੍ਰੈਸ ਸਕੱਤਰ, ਇਮੀਗ੍ਰੇਸ਼ਨ ਅਤੇ ਮਲਟੀਕਲਚਰਲਿਜ਼ਮ